



ध्रुव बेदी

हिंदुस्तानी वाद्य संगीत – सितार

16 सितंबर 1990 को दिल्ली में जन्मे श्री ध्रुव बेदी ने अपने पिता श्री जगदीप सिंह बेदी से सितार वादन का प्रारंभिक प्रशिक्षण प्राप्त किया। बाद में, श्री बुद्धादित्य मुखर्जी के संरक्षण में आपने सितार वादन का उन्नत प्रशिक्षण प्राप्त किया। श्री बेदी सेनिया घराने से सम्बंधित हैं। ऑल इंडिया रेडियो और दूरदर्शन के 'ए' ग्रेड कलाकार, तथा आईसीसीआर में सूचीबद्ध श्री बेदी को संस्कृति मंत्रालय, भारत सरकार तथा साहित्य कला परिषद् से वरिष्ठ छात्रवृत्ति भी मिल चुकी है।

श्री ध्रुव बेदी ने देश के विभिन्न विश्वविद्यालयों में कई कार्यशालाएं आयोजित की हैं। आप INTACH (इंडियन नेशनल ट्रस्ट ऑफ आर्ट एंड कल्चरल हेरिटेज) से सक्रिय रूप से जुड़े हुए हैं। आपने देश-विदेश में आयोजित कई प्रतिष्ठित संगीत समारोहों में अपनी प्रस्तुतियाँ दी है।

हिन्दुस्तानी वाद्य संगीत (सितार) के क्षेत्र में विशिष्ट प्रतिभा को रेखांकित करते हुए श्री ध्रुव बेदी को संगीत नाटक अकादेमी द्वारा वर्ष 2018 के लिए उस्ताद बिस्मिल्लाह खान युवा पुरस्कार से सम्मानित किया जाता है।